
प्रकाशकीय 


आज की एक बहुत बड़ी समस्या भूमि के असमान बंटवारे की है। 
कुछ छोगों के पास आवश्यकता से अधिक भूमि है, कुछ के पास 
बिलकुल नहीं है। इससे सामान्य लोगों में भीतर-ही-भीतर बड़ा असंतोष 
है और मानव-मानव के बीच गहरा फासला पैदा हो गया है । 

अपनी तेलंगाना की पैदल-यात्रा में विनोबाजी ने इस समस्या का जो 
महत्वपूर्ण हल निकाला था उससे हम सब परिचित हें। जगह-जगह 
घूमकर वह लोगों से जमीत इकट्ठी कर रहे हैं। तेलंगाना-यात्रा में 
उन्हे इस अनुष्ठान में पर्याप्त सफलता मिली । अब उत्तर भारत का 
प्रवास भी उसीके निमित्त जारी है । 

इस पुस्तक में विनोबाजी के दो प्रवास-प्रवचन दिये गए हैं, जिनमें 
उन्होंने भूमिदान-यज्ञ के उद्देश्य, महत्व और उसके व्यापक प्रभाव पर 
प्रकाश डाला हैं। साथ ही आचाये विनोबा कौन हैं और उनके अन्दर 
कितनी गहरी शत्षित है इस संबंध में गाधीजी' का एक लेख दिया गया 
है और आचार्य काका काढेलकर का एक उपयोगी लेख, जो इस 
अनष्ठान के महत्व पर प्रकाश डालता है, भूमिका के रूप में झामिल 
कर लिया गया है । 

हमे विश्वास है कि इस पुस्तक की सामग्री से पाठकों को विनोबाजी 
के इस महान अनुष्ठान को समझने और उसमें योग देने की 
प्रेरणा मिलेगी। 

तीखरा संस्करण 

हमें हए॑ हैं कि कुछ ही दिनों मे इस पुस्तक का तीसरा सस्करण 
प्रकाशित हो रहा है। विनोबाजी का भू-दान-यज्ञ अब देश-व्यापी बनता 
जा रहा हैं। अत. यह स्वाभाविक ही है कि इस पुस्तक की माग भी बढ़े 
और भारत के प्रत्येक घर में पहुंचे। भू-दान-यज्ञ के सिलसिले में 
विनोबाजी के दिल्ली-प्रवास के ग्यारह दिनों के महत्वपूर्ण प्रवचन भी 
“राजघाट को सनिधि में! के नाम से 'मंडल' से पुस्तकाकार प्रकाशित हो 
चुके है। “मंत्री 





भू-दान-यज्ञ के प्रवत्तक 


संत विनोबा 


५ श्री विनोया भावे कोन हें ? 

... भरे हिन्दुस्तान छोटेतें पर सन्‌ १९१६ में विनोबा ने कालिज! छोड़ा 
था। वे संस्कृत के पण्डित है। उन्होंने आश्रम में शुरू से ही प्रवेश 
किया था। आश्रम के सबसे पहले सदस्यों में से वे एक हूँ। अपने 
संसक्ष॒त के अध्ययन को आगे बढ़ाने के लिए वे एक वर्ष की छुट्टी लेकर 
चले गए। एक वर्ष के बाद ठीक उसी घड़ी, जबकि उन्होंने एक वर्ष 
पहले आश्रम छोड़ा था, चुपचाप आश्रम में फिर आ पहुंचे। में तो 
मूल भी गया था कि उन्हें उस दिन आश्रम में वापस पहुंचना था। दे 
आश्रम में सब प्रकार की सेवा-प्रवृत्तियों--रसोई से रूग्रकर पाखाना- 
सफाई तक--में हिस्सा ले चुके हें। उनकी स्मरण-शक्तित आइचर्यजनक 
हैं। वे स्वभाव से ही अध्ययनशील हैं; पर अपने समय का ज्यादा-से 
ज्यादा हिस्सा वे कातने में ही लगाते हैँ और उसमें ऐसे निष्णात हो 
गये हे कि बहुत ही कम लोग उनकी तुलना में रखे जा सकते हैं। उनका 
विश्वास हैं कि व्यापक कताई को सारे कार्यक्रम का केंद्र बनाने से ही 
गांवों की गरीबी दूर हो सकती है। स्वभाव से ही शिक्षक होने के कारण 
उन्होंने श्रोमती आशादेवी को दस्तकारी के द्वारा बुनियादी तालीम की 
योजना का विकास करने में बहुत योग दिया है। श्री विनोबा ने कताई को 
बुनियादी दस्तकारी मानकर एक पुस्तक भी लिखी है। यह बिलकुल 
मौलिक चीज है। उन्होंने हंसी उड़ानेवालों को भी यह सिद्ध करके 
दिखा दिया है कि कताई एक ऐसी अच्छी दस्तकारी है कि जिसका 
उपयोग बुनियादी तालीम में बखूबी किया जा सकता है । तकली कातने 
में तो उन्होंने क्रांति ही ला दी है और उसके अन्दर छिपी हुई तमाम 
शक्तियों को खोज निकाला हँ। हिन्दुस्तान में हाथकताई में इतनी 

संपूर्णता किसीने प्राप्त नहीं की, जितनी कि उन्होंने की है । 
उनके हृदय में छुआछूत की गंध तक नहीं है । साम्प्रदायिक एकता में 
उनका उतना ही विश्वास है जितना कि मेरा। इस्लाम धर्म की खूबियों को 
समझने के लिए उन्होंने एक वर्ष तक कुरानशरीफ का मूल अरबी में 
अध्ययन किया । इसके लिए उन्होंने अरबी भी सीखी। अपने पड़ोसी 


बज 


मुसलमान भाइयों से अपना सजीव संपर्क बनाये रखने के लिए उन्होंने 
इसे आवद्यक समझा । मु 

उनके पास उनके शिष्यों और कार्यकर्त्ताओं का एक ऐसा दल हैं 
जो उनके इशारे पर हर तरह का बलिदान करने को तैयार है। एक 
युवक ने अपना जीवन कोढ़ियों की सेवा: में लगा दिया है। उसे इस 
काम के लिए तैयार करने का श्रेय श्री वितोबा को ही है। 

वितोबा कई वर्षों तक वर्धा के महिला-आश्रम के संचालक भी रहे 
है । दरिद्रनारायण की सेवा का प्रेम उन्हें वर्धा के पास के एक गांव में 
खीच ले गया। अब तो वे वर्बा से पांच मील दूर पवनार नामक गांव 
में जा बसे हे और वहां से उन्होंने अपने तैयार किये हुए शिष्यों के द्वारा 
गांववालो के साथ संपर्क स्थापित कर लिया है । वे मानते है कि हिन्दु- 
स्‍्वान के लिए राजनैतिक स्वतंत्रता' आवश्यक हैँ। वे इतिहास के 
निष्पक्ष विद्वानू है। उनका विश्वास है कि गांववालों को रचनात्मक 
कार्य-क्रम के बगैर सच्ची आजादी नहीं मिल सकती और रचनात्मक 
कार्यक्रम का केन्द्र हैं खादी। उनका विश्वास है कि चरखा अहिंसा का बहुत 
ही उपयुक्त बाह्य चिन्ह है। उनके जीवन का तो वह एक अगर ही बन 
गया है। उन्होंने पिछली सत्याग्रह की लड़ाइयों में सक्तिय भाग लिया था। 
वे राजनीति के मंच पर कभी लोगों के सामने आये ही नहीं। कई साथियों 
की तरह उनका यह विश्वास है कि सविनय आज्ञा-भंग के अनुसंधान में 
शांत रचनात्मक काम कही ज्यादा प्रभावकारी होता है, इसकी अपेक्षा कि 
जहां आगे ही राजन॑तिक भाषणों का अखंड प्रवाह चल रहा है, वहा जा- 
कर और भाषण दिये जायं। उनका पूर्ण विश्वास है कि चरखे मे हादिक 
श्रद्धा रखे बिना और रचनात्मक कार्य में सक्रिय भाग लिए बगैर अहिंसक 
प्रतिकार सभव नही। 


'हरिजन सेवक' से ] +ल्‍ैम्रो क. गांधी 


| 


विनोबाजी की भूमिदान-यात्रा . 


श्री विनोबा भावे की भूसिदात-बाजी भारत के इतिहास में एक 
महत्त्व की और आशामरी घटना है। तेलंगाना की यात्रा में जब उन्हें 
भूमि मिली तब चंद लोगों ने कहा कि साम्यवादियों के आतंक से त्रस्त 
हुए लोगों को भूमि दिये बिना चारा ही नहीं था। और जगह उन्हें ऐसी 
जमीन मिलना संभव नहीं । 

अगर ऐसा ही होता तो भी तेलंगाना के भूमिदान का महत्त्व कम 
नहीं होता। जहां रोग है वहीं पर लोग दवा लेंगे। कोग कड॒ई लेकिन 
रास्त दवा लेने को तैयार हुये और लोगों को दवा देनेवाले सच्चे बेच 
मिले, यही बड़ी बात थी। लेकिन अब जो भूमि उन्हें स्थान-स्थान पर 
मिल रही है, उससे सिद्ध होता है कि हिन्दुस्तान में दैवी परिवर्तत या 
सात्विक क्राति का वायुमंडल भगवान अपने एक पवित्र भवत के द्वारा 
पैदा कर रहा है । 

सचमुच विनोबाजी की श्रद्धा और आस्तिकता महात्माजी की 
परंपरा की है। हमारे देश में ऐसे आस्तिक छोग समय-समय पर पैदा 
होते आये हे, यह कोई अनहोनी बात नहीं है । कितु देश के सामान्य 
लोग ऐसों की बात सुनने को तैयार होते है, यही बताता है कि भारतवर्ष 
की प्रजा आस्तिक है । उसमें धर्म का प्राण प्रज्ज्वलित हो सकता है। 

महात्मा गांधी ने राष्ट्र को सत्य और अहिंसा की दीक्षा दी और 
लोग सत्याग्रह के लिए तैयार हो गये । अग्रेजों का राज्य एक जबरदस्त 
संस्या--क्ॉरपोरेशन-+था ( और उन्होंका तत्वज्ञान कहता है कि 
ससथा या कॉरपोरेशन की आत्मा नहीं होती। ) ऐसे एक जबरदस्त 
कॉरपोरेशन की आत्मशक्ति का परिचय करने का काम गांधीजी के 
सत्याग्रह ने किया । 

अब अहिंसा और सत्य के साथ अपरिग्रह और अस्तेय को हाथ में 
लेने की नौबत आई है। श्री विनोबा ने देखा कि आज के जमाने का 
प्रधान दोष है धन-निष्ठा। उसे दूर करने के लिए जो घधन-संग्रह का 
प्रतीक है, उस पैसे को ही जीवन-क्रम में अप्रतिष्ठित करना जरूरी है। 


4 


उपवास-पूर्वक वितन करके वे एक निर्णय पर पहुँचे और उन्होंने 
घन का दान लेने से इन्कार किया। घन कमाने की बाल उनके पास 
थी ही नहीं। 

दुनिया में श्रम और घन दो तत्त्व हैं। श्रम से बचना हो तो धन- 
संग्रह करना चाहिए। जबतक धन की प्रतिष्ठा है तबतक श्रम चाहे 
जितना बढ़े, वह प्रतिष्ठित होते का नहीं। उन्होंने घन को अप्रतिष्ठित 
किया और श्रम की प्रतिष्ठा बढ़ाई। इतना जीवन-परिवर्तन करते ही 
उनको अपरिय्रह-ब्रत की अथवा परिग्रह कम करने की दीक्षा देने का 
अधिकार प्राप्त हुआ । और भारत की भूमि, भारत की जनता धर्म का 
असर कबूल करने की अपनी परम्परा भूली नहीं है, इसका सबूत अनेक 
भूमिपतियों ने दिया । 

हम कहते आये हे कि रूस के पास एक रास्ता है। अमेरिका के 
पास दूसरश रास्ता है। भारत का रास्ता तीसरा है। लेकिन उसमें इस 
तौसरे रास्ते का चैतन्य आजतक उत्कट रूप से प्रकट नहीं हुआ था। 
कानून के द्वारा, सरकार के सामथ्य॑ के द्वारा, अगर वह प्रकट होता तो 
उसे हम तोसरा रास्ता नहीं कह सकते थे। जिस भूमिदान-यज्ञ के 
श्री विनोबाजी अध्वर्यू है, उस दान में और अमेरिका में से जो सहायता 
का दान सारी दुनिया में फंछ रहा है, उसमें जमीन-आसमान का अन्तर 
है । दोनों में दीघ॑-दृष्टि हैं सही; कितु एक में द्रव्यशक्ति पर विश्वास 
है | वे द्रव्यलोभ की वीणा पर अपना राग बजाते हैं | दूसरे दान की 
बुनियाद में आत्मशवित है। उसका भजन सात्विक है और अन्त में उसीकी 
विजय हो सकतो है। सम्राट्‌ ययाति और सम्राट अशोक दोनों नें 
राज्य-वैभव का और राज्य-सामर्थ्य का असाधारण अनुभव करने के 
बाद तय किया कि भोग और ऐरश्वर्य में न ज्ञांति है,न विश्वकल्याण। 
संग्रह को कम करी, खत्र को कम करो, तभी आत्मशक्ति जाग्रत होगी 
और दुनिया में शांति और बन्बृता फैल सकेगी। हे 


“अंगल-प्रभात से ] --काका कालेलकर 


९१४: 
भू-दान-यज्ञ की भूमिका 


[ तेलंगाना की ऐतिहासिक पंदल-यात्रा में विनोबाजी ने भू-दात-यज्ञ 
का श्रीगणेश किया था। उस यश को भूमिका, उसके उद्देश्य तथा महत्व 
पर अपने इस प्रवचन में उन्होंने विशद्‌ रूप से प्रकाश डाला है। इससे 
पाठकों को स्पष्ट ज्ञात हो जायगा कि विनोआाजो छोगों से क्या अपेक्षा 
रखते हूं। स्थान-स्थान पर ऐसे ही यज्ञ प्रारम्भ करने को प्रेरणा भो 
इससे लोगों को मिलेगी, ऐसा हमारा विश्वास है। ] 


संस्कृति को प्रक्रिया 

हमारा यह मानव-समाज हजारों वर्षों से इस पृथ्वी पर 
जीवन बिता रहा है। पृथ्वी इतनी विशाल है कि पुराने 
जमाने में इधर के मानव की उधर के मानव से कोई 
पहचान नहीं रहती थी । हरएक को जञायद इतना ही लगता 
था कि अपनी जितनी जमात हैँ, उतनी ही मानव-जाति 
है । पृथ्वी के उधर क्या होता होगा, इसका भान भी शायद 
उन्हें नहीं था। लेकिन ज॑से-जंसे विज्ञान का प्रकाश फैलता 
गया, मनुष्य का संपर्क सृष्टि के साथ बढ़ता गया और 
मानसिक, धामिक, आध्यात्मिक, सभी दृष्टियों से मानवों 
का आपसी संपर्क भी बढ़ता गया । जब कभी दो राष्ट्रों का 


३० भू-दान-पज्ञ को भूसिका 


या दो जातियों का संपर्क हुआ तो हर बार वह मोठा ही 
साबित हुआ हो, ऐसी बात नहीं हे | कभो वह मीठा होता 
था, कभी कड़वा; लेक्रिन कुल मिलाकर उसका फल मीठा 
ही रहा । इस बात की मिसाल दुनिया भर में मिल सकती 
हूँ । लेकिन सारी दुनिया की मिसाल हम छोड़ भी दें और 
केवल भारत का ही खयाल करें तो मालूम होगा कि बहुत 
प्राचीन जमाने में यहां जो आये लोग रहते थे, उनकी संस्कृति 
हिन्दुस्तान की पहाड़ी सस्कृति थी और दक्षिण में जो द्रविड़ 
लोग रहते थे, उनकी सस्कृति समुद्र की संस्कृति श्ली | इस 
तरह द्रविड़ों और आर्यो की संस्कृति के मिश्रण से एक नई 
संस्कृति बनी । पहले ये दोनों सस्कृतियां, उत्तर और दक्षिण 
की, अलग-अलग रहो , हजारों वर्षों तक इन लोगों में आपस 
में कोई संबंध नहीं था. क्‍योंकि बीच में एक बड़ा भारी 
दंडकारण्य पड़ा था। लेकिन फिर दो जमातों का संबंध हुआ। 
उनमें से कुछ मीठे और कुछ कइुवे अनुभव आये और उसका, 
नतीजा आज का भारतवर्प है । द्रविड़ लोग वहां के बहुत प्राचीन 
लोग थे | द्रविड़ों और आर्यो, इन दोनों की संस्कृति के संगम 
का लाम हिन्दुस्तान को मिला और उससे एक ऐसा मिश्र 
राष्ट्र बना, जिसमें उतर और दक्षिण के अच्छे अंग एक साथ 
अनजाने मिल गये, उत्तर और दक्षिण एक हो गए । 
उत्तर के लोग ज्ञान-प्रधान थे तो दक्षिण के लोग भक्िति- 
प्रधान थे । इस तरह ज्ञान और भक्ति का संगम हो गया; 
लेकिन इसके बाद यहां जो मिश्र समाज बना, उसकी 
व्यपकता भी एकांगी साबित हुई । 


“इस्लाम को देन - . श्र 


इस्लस्स की देन , 

लेकिन बाहर से मुसलमान लोग यहां आए और अपने 
साथ एक नई संस्कृति ले आए | उनको नई संस्कृति के साथ 
यहां की संस्क्रति की टक्कर हुईं । मुसलमानों ने अपनी 
संस्कृति के विकास के लिए दो मार्ग अपनाये, ऐसा दीखता 
है । एक हिसा का और दूसरा प्रेम का । ये दो मार्ग दो 
धाराओं की तरह एक साथ चले | हिसा के साथ हम गज्ञनी, 
औरंगजेब आदि का नाम ले सकती हें तो दूसरी तरफ प्रेम- 
मार्ग के लिए अकबर और कबीर का नाम लें सकते हें । 
हमारे यहां जो कमी थी, वह इस्लाम ने पूरी की । इस्लाम 
सबको समान मानता था। यद्यपि उपनिषद्‌ आदि में यह 
बिचार मिलता हैं, लेकिन हमारी सामाजिक व्यवस्था में इस 
समानता की अनुभूति नहीं मिलती थी। हमने उसपर अमल 
नहीं किया था । व्यावहारिक समानता का विचार इस्लाम के 
साथ आया । इस्लाम के आगमन के समय यहां अनेक 
जातियां थीं । एक जाति दूसरी जाति के साथ न शादी-ब्याह 
करती थी, न रोटी-पानी । इस तरह जहां देखो, वहां चौखटें 
बनी हुई थीं; लेकिन धीरे-धीरे दो संस्क्ृतियां नजदीक आई। 
दोनों के गुणों का लाभ देश को मिला | इस सिलसिले में 
जो लड़ाई-झगड़े हुए और जो संघर्ष हुआ, उसका इतिहास 
हम जानते ही हैं । जो लोग यहां आये, उन्होंने तलवार से 
हिन्दुस्तान जीता या हिन्दुस्तान के लोग लड़ाई में हार गये, 
यह कोई नहीं कह सकता; बल्कि लड़ाइयां हुई, उसके पहले 
ही फकीर लोग यहां आए । वे गांव-गांव घूमे और उन्होंने 


श्र भू-दात-मझ् को भूमिका 


इस्छाम का संदेश पहुंचाया । यहां के लिए वहु चीज एकदम 
आकर्षक थी । 

बीच के जमाने में हिन्दुस्तान में बहुत-सें भक्त हुए, 
जिन्होंने जातिभेद के खिलाफ प्रचार किया और एक ही 
परमेश्वर की उपासना पर जोर दिया। इसमें इस्लाम का 
बहुत बड़ा हिस्सा था | हिन्दुस्तान को इस्लाम की यह बड़ी 
देन है । इस तरह पहले ही जो संस्कृति द्रविड़ और आरयों 
की अच्छाइयों के मिश्रण से बनी थी, उसमें यह नया रसायन 
दाखिल हुआ । 

पश्चिम का दृविभांग 

इसके बाद कुल तीन सौ साल पहले की बात है। यूरोप - 
के लोगों को मालूम हुआ कि हिन्दुस्तान बड़ा संपन्न देश है 
और वहां पहुंचने से लाभ हो सकता है। इसी समय यूरोप 
में विज्ञान की प्रगति हुई। वे लोग हिन्दुस्तान आ पहुंचे । 
हिन्दुस्तान में अभी तक जो प्रगति हुईं थी, उसमें विज्ञान की, 
कमी थी। यह नहीं कि विज्ञान यहां था ही नहीं । यहां 
वेद्यक-शास्त्र मौजूद था, पदार्थ-विज्ञान-शास्त्र मौजूद था, लोगों 
को रसायन-शास्त्र का ज्ञान था। अच्छे मकान, अच्छे रास्ते, 
अच्छे मदरसे यहां बनते थे--यानी शिल्प-विज्ञान भी था। 
अर्थात्‌ हिन्दुस्तान एक ऐसा प्रगतिशील देश था, जहां उस 
जमाने में अधिक-से-अधिक विज्ञान मौजूद था । लेकिन बीच 
के जमाने में यहां विज्ञान की प्रगति कम हुईं । उसी जमाने 
में यूरोप में विज्ञान का आविष्कार हुआ और पाश्चात्य 
लोग यहां आ पहुंचे । अब उनके और हमारे बीच संघर्ष 


कस्यलिस्टों सें विचार का उदय श्शे 


शुरू हुआ। उनके साथ हमारा संबंध कडुवा और मीठा 
दोनों प्रकार का रहा तथा अब इस मिश्रण से एक और नई 
संस्कृति बनी | कुछ मिश्रण तो पहले ही हो चुका था। फिर 
जो-जो प्रयोग यूरोपवालों ने अपने देश में किये, उनके फल- 
स्वरूप न सिर्फ भौतिक जीवन में; बल्कि समाजशास्त्र आदि 
में भी परिवर्तन हुए और जैसे-जैसे अंग्रेज, फ्रेंच, जन, 
रशियन आदि के विचारों से परिचय होने लगा, वेसे-वेसे वहां 
के नव-विचारों का संबंध भी बढ़ने लगा । आज हम जहां 
जाते हैं, वहां सोशलिज्म, कम्युनिज़्म आदि पर विचार सुनते 
हैं। ये सारे विचार पश्चिम से आये हें । अब इन सब 
विचारों में झगड़ा शुरू हुआ हें। उसमें से कचरा-कचरा 
निकल जावेगा। हमारी संस्कृति कुछ खोयेगी नहीं; बल्कि 
कुछ पायेगी ही। यही देखो न! हिन्दुस्तान में--बावजूद 
इसके कि पश्चिम के विचारों का प्रवाह निरंतर यहां आता 
रहा--पहले के जमाने में जितने आध्यात्मिक विचारवाले 
- महापुरुष पैदा हुए, उनसे कम इस जमाने में नहीं हुए । यहां 
नाम गिनने में तो समय जायेगा । अब इस समय भी संघर्ष 
हो रहा है, टफ्र हो रही हैँ, मिश्रण हो रहा हैं। यह जो 
बीच की अवस्था हैँ, उसमें कई प्रकार के परिणाम होते हैं। 

यह तो मेंने प्रस्तावना के तौर पर अपने कुछ विचार रखे, 
ताकि हिन्दुस्तान की हाऊत आप लोग अच्छी तरह समझ सकें । 

कम्युनिस्टों में विचार का उदय 

गांधीजी के जाने के बाद जब में सोचता रहा कि अब 

मुझे क्या करना चाहिए तो में निर्वासितों के काम में रूग 


रेड भू-दात-पक्ष को भूमिका 


गया । परन्तु यहाँ के कम्युनिस्टों के प्रश्न के बारे में में बरा- 
बर सोचता रहा । यहां की खून आदि की घटनाओं के बारे 
में मुझे जानकारी मिलती रहती थी, फिर भी मेरे मन में 
कभी घबराहट नहीं हुई; क्योंकि मानव-जीवन के विकास 
का कुछ दर्शन मुझे हुआ है । इसलिए में कह सकता हूं कि 
जब-जब मानव-जीवन में नई संस्कृति का निर्माण हुआ हूं, 
वहां कुछ संघर्ष भी हुआ है, रक्त की धारा भी बही है। 
इसलिए हमें बिना घबराये शांति से सोचना चाहिए और 
शांतिमय उपाय ढूंढना चाहिए। 

यहां ज्ञांति के लिए सरकार ने पुलिस भेज दी है; लेकिन 
पुलिस कोई विचारक होती है, ऐसी बात नहीं है । वह तो 
दस्त्रसंपन्न होती है और शस्त्रों के जोर पर ही मुकाबला 
करती हूँ । इसलिए जंगल में शेरों के बंदोबस्त के लिए पुलिस 
को भेजना बिलकुछ कारगर हो सकता हैँ और वह पुलिस 
शेरों का शिकार करके हमें उन शेरों से बचा सकती है; 
लेकिन यह कम्युनिस्टों की तकलीफ शेरों की नहीं, मानवों 
की है । उनका तरीका चाहे गलत क्‍यों न हो, उनके जीवन 
में कुछ विचार का उदय हुआ है, और जहां विचार का 
उदय हुआ होता है, वहा सिफफ पुलिस से प्रतिकार नहीं हो 
सकता । सरकार यह बात जानती हूँ | बावजूद इसकं, अपना 
कत्तेव्य समझकर सरकार ने पुलिस की योजना की हैं। 
इसलिए में उसे दोष नहीं देता। 

विचार-शोधन का प्रमुख साधन : चरबेति 
तो में इस तरह प्रस्तुत समस्या के बारे में सोचता था 


अाममावतार का जरत ' श्ष 


और मुझे तद्द सूझा कि इस मुल्क में क्षमता चाहिए | कैकित 
घुमना हो तो कंश्े धूमा जाय ? सोटर आदि साधन विचार- 
शोधक नहीं हैं। वें समय-साधक हैँ, फासला काट सकते हूं # 
जहां विचार ढुंड़ना है, वहां शाति का साधन चाहिए + 
पुराने जमाने में तो ऊंट, घोड़े आदि थे। छोग उनका 
उपयोग भो करते थे और रातभर में दो सौ मील तक 
मिकल जाते थे। परन्तु शंकराचार्य, महावीर, बुद्ध, कबीर, 
चेतन्य, नामदेव-जँंसे लोग हिन्दुस्तान मभों घ॒म्मे और 
पैदल ही घूमें । वे चाहते तो घोड़े पर भी घूम सकते 
थे; परन्तु उन्होंने त्वरित साधन का सहारो नहीं लिया; 
क्योंकि वें विचार का झोधन करना चाहते थे, और 
विचार-शोघषन के लिए सबसे उत्तम साधन पैदल घूमना 
ही हैं। इस ज़माने में वह साधन एकदम सूझता नहीं; परन्तु 
शांति-पू्वेंक विचार करें तो सूझेगा कि पैदल चले बिना 
चारा नहीं है । 
बामनावतार का जन्‍म 
इस तरह में वर्धा से शिवरामपल्‍लो आया और वहां से 
यहां तक अब कोई छः: हफ्ते होते हें। इस बीच मेने हर 
गोब का अधिक-से-अधिक परिचय प्राप्त किया । कम्यूनिस्टों 
के काम के पीछे जो विचार हैँ उसका सारभत अंश हमें 
ग्रहण करना होगा, उसपर अमल करना होगा । यह अमर 
कैसे किया जाय, इस बारे में में सोचता था तो मुझे कुछ 
झ गया। ब्राह्मण में था ही, वामनावतार लिया 
और भूमिदान मागना शुरू कर दिया 


श६ भूजान-भत की भूमिका 


' पहले-पहुछझू कगता था कि इसका परिणाम वातावरण 
पर क्या होगा ? थोड़े-से अमृतबिन्दुओं से सारा समुद्र मीठा 
कैसे होगा ? पर,धीरे-धीरे विचार बढ़ता गया । परमेश्वर ने 
मेरे शब्दों में कुछ शक्ति भर दी) लोग समझ गये कि यह 
जो काम चल रहा हैं, क्रान्ति का है और सरकार की शक्ति 
के परे है; क्योंकि यह काम तो जीवन बदलने का काम है । 

. अब लोग दान देने लगे। एक जगह हरिजनों ने अस्सी 
एकड़ मांगे और एक भाई ने सौ एकड़ दे दिए। इस तरह 
लोग मुझे देने लगे । यद्यपि लोगों ने मुझे काफी दिया तो 
भी मेरा काम इतने से पूरा नहीं होता। आज नहलगुंडा के 
एक भाई आये | उन्होंने पहले पचास एकड़ दिये थे। उनकी 
जमीन का कुछ झगड़ा था, उसका निबटारा हो गया और 
आज उन्होंने पांच सौ एकड़ जमीन दे दी । उनके हिस्से 
की जमीन का यह चौथा हिस्सा होता है । 

यह समस्या जागतिक है 

इस तरह जब विचार फैलेगा तब काम होगा। में 
चाहता हूं कि दरिद्रतारायण को, जो भूखा है और अब जाग 
गया है, आप अपने कुटुम्ब का एक हिस्सा समझ हें 
और आपके परिवार में चार लड़के हें तो उसे पांचवां 
मान लें । एफ भाई के पास पांच एकड़ जमीन थी । उस 
भाई से मेंने जमीन मांगी तो उसने मुझे कहा कि मेरें 
घर में आठ लड़के हें। मेंने पूछा कि अगर नौबा आया 
तो उसे भी सहोगे या नहीं ? उसने कहा, “हां ।” मेंने 
कहा, “यही समझो कि में नौवां हूं और मुझे भी कुछ दें 


प्रेम ओर विचार को दाक्तियों का आवाहन १७ 


दो ।” समझ लीजिये कि दस हजार. एकड्वारा सौ:एकड़ 
देता है । आऑकड़ा दीखने को बहुत बड़ा दीखता हे, पर दाता 
और दरिद्रतारायण दोनों के हिसाब से वह कम हैं। इस 
आंकड़े से में तो संतुष्ट हो जाऊंगा; परन्तु देनेवालों को नहीं 
होना चाहिए । अगर ऐसा होता कि यहां कोई भूख की 
या चंद लोगों के संकट-निवारण की समस्या होती और में 
दान मांगता तो थोड़ा-थोड़ा देने से भी काम चर जाता; 
परन्तु यहां तो एक राजकीय समस्या हल करनी हूँ, एक 
सामाजिक समस्या सुलझानी है, जो समस्या न सिर्फ इन दो 
जिलों की है, न सिर्फ हिन्दुस्तान की है, बल्कि पूरी दुनिया 
की है। और जहां ऐसी राजनेतिक व समाजिक क्रान्ति 
करने की बात है, वहां तो मनोवृत्ति ही बदल देने की 
जरूरत होती हें। अगर कोई छोटा-सा संकल्प होता तो 
अल्प दान से काम चल जाता; परन्तु यहां दस हजार 
जमीन रखनेवाले यदि सौ एकड़ देने लगेंगे तो काम नहीं 
चलेगा । 
प्रेम ओर विचार की शक्तियों का आवाहन 

उन्हें तो दरिद्रनारायण को अपने परिवार का एक 
हिस्सा समझकर दान देना चाहिए । में तो गरीब और 
श्रीमान सबका मित्र हूं | मुझे तो मंत्री में ही आनन्द 
आता है । जो शक्ति मंत्री में है वह द्वेष में नहीं है । अनेक 
राजाओं ने लड़ाइयां लड़कर जो कान्ति नहीं की, वह बुद्ध, 
ईसा, रामानुज आदि ने की । इनमें से एक-एक आदमी ने जो 
काम किया, वह अनेक राजाओं ने मिलकर नहीं किया। अर्थात्‌ 


शैट '... जे दन-यश्ष को भूमिका 


प्रेथ और विचार की तुलना में दूसरी कोई शक्ति नहीं हैं। इस 
वास्ते बार-बार समझाने का काम पड़े तो भी में तेयार हूं । 
दो दफा समझाने से कोई न समझ सका तो तीन दफा 
सम्झाऊंगपा । तीन दफा समझाने से यदि नहीं समझ सका 
तो चार दफा समझाऊंगा और चार दफा समझाने से भी 
नहीं समझेगा तो पांच दफा समझाऊंगा । समझाना, यही 
मेरा काम हैं। जबतक में कामयाब नहीं होता तबतक में 
हारूंगा नहीं, निरंतर समझाता ही रहुंगा । 

जो में चाहता हूं वह वो सर्वस्व-दान की बात है। 
जैसा पोतना कवि ने ( तेलगू ) भागवत में बताया हैं-- 
“तल्लिदंडुल भंगि धर्मवत्सलतनु दीनुल गाव चितिचुंवाडु ।” 
माता-पिताके समान चिन्ता करने की यह उपमा में आपको 
लागू करना चाहता हू । जिस प्रेम से माता-पिता बच्चों 
के लिए काम करते ह, भूखे रहकर उन्हें खिलाते हैं, उनके 
लिए सर्वेस्व का त्याग करते हैं, वह शक्ति और वह प्रेम में, 
आप लोगों से प्रकट कराना चाहता हूं । 

विचार-कांति के लिए भूमि तेयार हे 

आज में जेल में यह जानने के लिए कम्यूनिस्ट भाइयों 
से मिलने गया था कि उनके क्‍या विचार चल रहे हैं । 
उनके साथ जो बातचीत हुई, वह पूरी यहां बताने की 
आवश्यकता नहीं है। पर उन्होंने एक सवाल मुझसे किया 
कि क्‍या आप इन श्रोमानों को वापस अपने घरों में ले 
जाकर बसाना चाहते हे? क्‍या उनके दिल में परिवतंन 
होनेवाला है ? आपको वे लोग ठग रहे हैं । कुछ इस तरह 


विदार-कांति के लिए भूप्रि तेयार हूँ १९ 


का उनका भाव था । मुझे वहां उनसे बहस नहीं करनी थी, 
न उनके हर प्रश्न का जवाब ही देना था | लेकिन अगर यह 
बात सही है कि हरएक के हृदय में परमेश्वर विराजमान है 
और हमारे इवासोच्छवास का नियमन वही करता है और 
सारी प्रेरणा वही देता है तो मेरा विश्वास हूँ कि परिवर्तन 
जरूर हो सकता हैँ। अगर कालात्मा खड़ा है और कालात्मा 
परिवर्तन करना चाहता है तो परिवरतंन होने ही वाला है । 
मनुष्य चाहे या न चाहे, जब मनुष्य प्रवाह में पड़ता है तब 
उसकी तेरने की शक्ति ही उसके काम नहीं आती, प्रवाह 
की शक्ति भी काम आती है । उसी तरह मनृष्य के हृदय में 
परिवरतंतव के लिए काल-प्रवाह मददरूप होता हैं। आज तो 
सबकी भूमि तपी हुईं हैं । ऐसी तपी हुईं भूमि पर प्रेम की 
दो बूदें छिड़काने का काम अगर भगवान्‌ मुझसे करवाना 
चाहता हूँ तो में वह खुशी से कर रहा हूं । में तो गरीबों 
से भी जमीनें ले रहा हूं। एक एकड़वाले से भी में एक 
गुंठा ले आया हुूं। अगर वह आधा गुंठा देता तो भी में ले 
लेता । लोग पूछते हें कि एक गूठा जमीन का में क्‍या 
करूंगा ? में कहता हूं, कोई हर नहीं । जिसने मुझे वह एक 
गुठा दिया है, उसीको ट्रस्टी बनाकर में वह जमीन उसे सौंप 
दूंगा और कहूंगा कि जो पैदावार उसमें होगी, वह गरीबों 
को दे देना ।” एक एकड़वाले को एक गुंठा देने की वृत्ति 
होना, उसे ही में विचार-क्रान्ति कहता हूं | जहां विचार- 
क्रान्ति होती है, वहीं जीवन प्रगति की ओर बढ़ता हैँ । 
अपि प्राज्यम्‌ राज्यम्‌ तृणमिव परित्यज्य सहसा--एक घास 


२० भू-दान-बज्ञ की भूमिका 


के तिनके की तरह राज्य का परित्याग करनेवाले त्यागी 
इस भूमि में हो गये हें । 
जीवन-परिवतन की प्रेरक प्रक्रिया 
विचार-शक्ति की कोई हद नहीं होती। एक विचार 

एक मनुष्य को ऐसा सझता है कि उससे मनुष्य के जीवन 
में क्रान्ति हो जाती है। आपने देखा, कुछ महापुरुष भी 
ऐसे होते हैं, जिनके विचार में ऐसी शक्ति होती है कि दूसरे 
के जीवन को पलट देते हैं। इसलिए विचार को जगाने 
के लिए मेने उस गरीब से भी एक गुृठा जमीन ले ली 
और जहां में उन श्रीमानों से जमीन ले रहा हूं, वहां उनके 
सिर पर मेरा वरदहस्त है--“भाइयो, तुम्हें अब शहर में 
भागकर जाने की आवश्यकता नहीं है। कबतक भागते 
रहोगे ?” यानी जहां मेंने श्रीमानों से सौ एकड़ दान लिया, 
वहां मेने उनके मन में एक अच्छा विचार भी जगा दिया। 
हरएक मनुष्य के दिल में अच्छे-बुरे विचार होते हैं । अब , 
उसके हृदय में एक लड़ाई शुरू होती है, एक महाभारत 
युद्ध शुरू होता है । 

“सुविज्ञानं, चिकितुषे जनाय 

सत्चाउ$सच्च बचसोी पस्पधाते 

तयोयेंत्‌ सत्यं पतरत्‌ ऋजीप: 

तदित्‌ सोमो5वर्ति हंति भा असत्‌” 

जाननेवाले जानते हैं कि हर मनुष्य के हृदय में सत्‌ 

और असत्‌ की लड़ाई नित चलतो रहती हैं । जो सत्‌ होता 
है, उसकी रक्षा होती है और जो असत्‌ है, उसका खात्मा 


कास-पुरंक की प्रेरणा का साथ दीजिये १ 


होता है। इसीलिए द्वाता ढोंगी है, ऐसा मानने का कारण 
नहीं हैं। परन्तु उसके द्वारा अन्याय के भी कई काम हुए 
होते हैं । बिना अन्याय के हजारीं एकड़ जमीन कभी जमा 
हो सकती है ? अर्थात्‌ जिन्होंने दान दिया है, उन श्रीमानों 
के जीवन में कई तरह का अन्याय और अनीति का होना 
संभव हूँ। परन्तु उनके हृदय में भी एक झगड़ा शुरू होगा 
कि क्‍या हमने जो अन्याय किया हैं वह ठीक है ? परमेश्वर 
उन्हें बुद्धि देगा, वे अन्याय छोड़ देंगे। परिवर्तत इसी तरह 
हुआ करते हैं । 
काल-पुरुष की भेरणा का साथ दीजिये 

मेरी प्रार्थना हैं कि अब देने का जमाना आया है, आप 
सब लोग दिल खोलकर दीजिये । देने से एक दैवी सम्पत्ति 
निर्माण होती है । उसके सामने आसुरी सम्पत्ति टिक नहीं 
सकती, आसुरी सम्पत्ति लट जाना चाहती है। वह ममत्वभाव 
पर आधार रखती है, समत्व नहीं जानती । देवी तो समत्व 
पर आधार रखती हैँ । देवी और आसुरी सम्पत्ति की यह 
पहचान है । 

जहां में दान लेता हूं वहां हृदय-मंथन की, हृदय- 
परिवतेन की, मातृवात्सल्य की, भ्रातृ-भावना की, मेत्री को 
और गरीबों के लिए प्रेम की आशा करता हूं । जहां दूसरों 
की फिक्र की भावना जागती रहती है, वहां समत्व बुद्धि 
प्रकट होती है, वहां वेरभाव टिक नहीं सकता | वैरभाव का 
स्वतंत्र अस्तित्व ही नहीं होता । पुण्य में ताकत होती है 
पाप में कोई ताकत नहीं होती । प्रकाश में शक्ति होती है, 

अन्धकार में कोई शक्ति नहीं होती । प्रकाश को अन्धकार 
का अभाव नहीं कह सकते । प्रकाश वस्तु हैँ, अन्धकार 
अवस्तु है। लाखों वर्षों के अन्धकार में प्रकाश ले जाइये, 
एक क्षण में अन्धकार का निवारण हो जायगा। वेसे ही 
आज पुण्योदय हुआ है । उसके सामने वैरभाव टिक नहीं 
सकता । यह भू-दान-यज्ञ एक अहिंसा का प्रयोग है, जीवन- 
परिवर्तन का प्रयोग हे | में तो निमित्त मात्र हूं। आप भी 
निमित्त मात्र हें | परमेश्वर आप लोगों से और मुझसे काम 
कराना चाहता है । वह काल-पुरुष की, परमेश्वर की प्रेरणा 
है । इसलिए में मांग रहा हूं, तब आप लोग दीजिये और 
दिल खोलकर दीजिये । जहां लोग एक फूट जमीन के लिए 
झगड़ते हैं, वहां मेरे कहने से लोग संकड़ों-हजारों एकड़ 
जमीन देने के लिए तेयार हो जाते हैं। तो आप समझ्निये 
कि यह परमेश्वर की प्रेरणा हैं । इसके साथ हो जाइये । 
इसके विरोध में मत खड़े रहिये। इसमें से भला-ही-मला 
होगा । 
विज्ञान ने प्रेम या युद्ध की समस्या खड़ी की है 

आज में फिर से कहता हूं कि हम विज्ञान से प्रा लाभ 
उठाना चाहते हें। अगर हम विज्ञान से पूरा छाभ उठायें 
तो इस भूमि को हम स्वर्ग बना सकते हैं। लेकिन फिर 
हमें विज्ञान के साथ हिसा को नहीं, अहिसा को जोड़ना 
होगा । अहिंसा और विज्ञान के मेल से ही यह भूमि स्वर्ग 
बन सकती है | हिंसा और विज्ञान के मेल से वह स्वर्ग नहीं 
बन सकती, बल्कि खत्म हो सकती है । 


विज्ञान ने प्रेस भा युद्ध की सतत्यर खड़ी को हूँ... २३ 


पहले लड़ाइयां छोटी-छोटी होती थीं । जरासंघ-भीम 
लड़े, क्रुइती हुई, पाण्डवों को राज्य मिल गया, सारी प्रजा 
खून-खराबी से बच गई । अगर इस जमाने में बसी लड़ाइयां 
लड़ी जाय॑ तो इसमें हिंसा होने पर भी नुकसान कम है। 
इसलिए यह दूंद्व में कबूल कर लूंगा । अगर हिटलर और 
स्टालिन कुश्ती के लिए खड़े हो जाते हैं और तय करते हैं 
कि जो हारेगा वह हारेगा और जो जीतेगा वह जीतेगा तो में 
उसे कबूल कर लगा । और अगर दुनिया वह ढूंढ देखने को 
आती हैं तो में उसका निषेध नहीं करूंगा; क्योंकि दुनिया 
का उसमें विशेष नुकसान नहीं होगा। परन्तु द्वंद-युद्ध का 
जमाना अब बीत गया है। पहले दंद-युद्ध होते थे, फिर 
हजारों लोग आपस में लड़ने लगे | हजारों की लड़ाई खत्म 
हुई तो लाखों लड़ने लगे | उससे भी नतीजा नहीं निकला । 
फिर क्या, इधर बीस लाख तो उधर पच्चीस लाख और इधर 
पच्चीस तो उधर पचास लाख । इस तरह यह जमाना आया 
कि हजारों-लाखों नहीं, करोड़ों लोग आपस में लड़ने लगे । 
मनुष्य के सामने सवाल यह हैँ कि या तो 'टोटल बार' की 
तैयारी करो या हिसा छोड़ो और अहिसा को अपनाओ। में 
कम्यूनिस्टों को यही समझाता हूं कि भाइयों, तुम लोग कही 
दो-चार खून करते हो, कहीं दो-चार मकान जलाते हो, कहीं 
कुछ लूट-खसोट कर लेते हो, रात में आते हो, दिन में 
पहाड़ी में छिपते हो; लेकिन अब छिपने का जमाना खत्म हो 
चुका है । अब ऐसी हरकतों से कोई लाभ नहीं है । अगर लड़ाई 
लड़नी है तो विश्वयुद्ध ( वल्ड वार”) की तैयारी करो और उस्ती 


र्ड ६ : भूव्वात-अज्ञ को भूमिका 


की राह देखो । लेकिन जबतक करोड़ों के पैमाने पर हिसा 
करने की तैयारी नहीं करते तबतक छोटी-छोटी लड़ाइयों 
का यह तरीका छोड़ दो और तुम्हें वोट देने का जो अधिकार 
मिला है उससे लाभ उठाओ । प्रजा को अपने विचार के 
लिए तैयार करो | जागतिक युद्ध या परिशुद्ध प्रेम, ऐसी 
समस्या विज्ञान ने हमारे सामने खड़ी कर दी है । 
ममत्व त्यागो 

इसलिए अगर प्रेम का, अहिसा का तरीका आजमाना 
चाहते हो तो इन जमीनों का ममत्व छोड़ दो, नहीं तो 
हिसा का ऐसा जमाना आनेवाला हैं कि उसमें सारी जमीनें 
और उस जमीन पर रहनेवाले प्राणी खतम हो जायगे । यह 
समझकर कि भगवान्‌ ने यह समस्या हमारे सामने खड़ी कर 
दी है, भाइयो ! निरंतर दान दिया करो ! 

इस भूदान-यज्ञ के पीछे जो तात्त्विक विचार-धारा हैं, 
वह मेने आपके सामने रख दी हे । मेंने यह कुछ विचार 
इसी लिए किया कि यह वारंगल काकतीयों की राजधानी हे, 
बड़ा शहर हे। यहां शिष्टों और सभ्यों का निवास हैं, 
बुद्धिमानों का केन्द्र है । अगर में अपना विचार यहां प्रकट 
करूं तो मेरा यह विचार फेलेगा । 


बारंगल (तेलंगाना) ) 
२९ सई १९५१ 


भू-दान-यज्ञ 


[ गांधी-जयंती के दिन सागर में आयोजित सर्वोदय-सम्सेलन में 
विया गया प्रवंचन | 


आज का दिन एक पवित्र दिन है। वैसे तो भगवान के 
दिये हुए सारे दिन पवित्र ही होते हें और खासकर वे दिन 
अत्यन्त पवित्र होते हें जब मनृष्य को कोई अच्छा संकल्प, 
अच्छा विचार सूझता है, अच्छा काम उससे होता है । लेकिन 
अलावा इसके, समाज-जीवन में और भी कुछ ऐसे दिन होते 
हैं, जबकि मनुष्य की सदभावना जागृत हो उठती है। ऐसे 
दिनों में से आज का विन है । 

परमेश्वर ने खुझाई 

मेरी यह यात्रा परमेश्वर ने मुझे सुझाई है, ऐसा ही 
मुझे मानना पड़ता हैं। छः माह पहले मुझे खुद को ऐसा 
कोई खयाल नहीं था कि जिस काम के लिए आज में 
गांव-गोव, द्वार-द्वार, घूम रहा हूं, वह कार्य मुझे करता 
होगा । उसमें मुझे परमेश्वर निमित्त बनाएगा। लेकिन 
परमेश्वर की कुछ ऐसी योजना थी, जिससे यह काम मुझे 
सहज़ ही स्फुरित हुआ और उसके अनुसार काय भी होने 


| कल 

लगा । होतै-होते उसे ऐसा रूप मिल गया, जिससे लोगों की 
नजरों में भी यह बात आ गईं कि यह एक झक्तिशाली 
कार्यक्रम है, जो हमारे देश के लिए ही नहीं, बल्कि आज 
के काल के लिए अत्यन्त उपयोगी हे । यह एक युगपुरुष की 
मांग है । जिस तरह की भावना लोगों के दिलों में आ गईं, 
उसका प्रतिब्रिम्ब मेरे हृदय में भी उठा | नतीजा यह हुआ 
कि तेलंगाना की यात्रा समाप्त करने के बाद बारिश के 
दिन वर्धा में बिताने के वास्ते में परंधाम आ बैठा और 
दो-ढाई महीने वहां रहकर फिर से निकल पड़ा हूं और 
घूमते-घूमते आपके इस गाव में आ पहुचा हूं । 

आज महात्मा गोधी के जन्म का दिवस है । हम रोज 
सूत कातते हें। आज भी यहां पर समुदाय के साथ सत- 
कताई हुईं । चन्द लोग उसमें सम्मिलित थे । तादाद उनकी 
बहुत कम थी। फिर भी आज की सूत-कताई में मुझे 
एक विशेष हस्ती की अनुभूति हुईं और अभी जो में बोल 
रहा हूं वह उसकी हाजिरी में बोल रहा हूं । 

हवा तेयार करने का काम 

जो काम मेंने उठाया हैं, वह तो गरीब लोगों की 
भक्ति का काम है, श्रीमान्‌ लोगों की भक्ति का काम है। 
सब लोगों की भक्ति उसमें हो जाती हैँ। मेरा अपना 
विश्वास हैँ कि यह कार्य सब लोगों के दिल में जंचनेवाला 
है । में जमीन मांगता फिरता हूं । किसी रोज कम मिलती 
हैं तो मुझे यह नहीं लगता कि जमीन कम मिली । मूझे 
यही लगता हे कि जो भी मुझे मिलता है, केवल प्रसाद- 


एक प्रोर्यता ई७- 


रूप हैं । आगे तो भगवान खुद अपने हाथों से भर-भर कर 
देनेवाला है .और जब वह अनंत हाथों से देने लगेगा 
तब मेरे यह दो हाथ निकम्में और अपूर्ण साबित होंगे । 
आज तो केवल एक हवा तैयार करने का काम हो रहा 
हैं । परमेश्वर का बल इस काम के पीछे है, ऐसा प्रतिक्षण 
में महसूस कर रहा हूं। 
पक प्रार्थना 

आज के पवित्र दिन में उससे पहले यह प्रार्थना करता 
हूं कि जमीन तो लोग मुझे दें, न दें, जैसी तेरी इच्छा हो, 
वसा होने दे; लेकिन मेरी तुझसे इतनी ही मांग है कि में 
तेरा दास हूं, मेरी हस्ती मिटा, मेरा नाम मिटा। तेरा ही 
नाम दुनिया में चले | तेरा ही नाम रहे और जो भी राग- 
ढेष आदि विकार मेरे मन में रहे हों, उन सबमें से तू इस 
बालक को मुक्त करना । इसके सिवा अगर में और कोई भी 
चाह अपने मन में रखता हूं तो तेरी कसम ! में तुलसीदास की 
भाषा में बोल रहा हूं । लेकिन वह मेरी आत्मा बोल रही है । 

“चहों न सुगति सुमति सम्पत्ति कछु रिधि सिधि बविपुल बड़ायी।” 

मुझे और किसी चीज की जरूरत नहीं, तेरे चरणों में 
स्नेह बढ़े, प्रेम बढ़े । 

लोग पूछते हें कि आप दिल्ली कब पहुंचेंगे ? में कहता 
हुं--“मुझे मालूम नहीं, सब उसकी मर्जी पर निर्भर है। 
मेरी कुछ उमर भी हो चुकी है। शरीर भी कुछ थक गया 
हैं। लेकिन अन्तर में यही वृत्ति रहती हैं और नित उसीका 
अनुभव करता हूं । जरा ५ मिनट भी विश्राम सिलता हैं, 


२८ भू-दान -यश 


थोड़ा भी एकान्त मिलता हैँ, तो मन में यह वासना उठती है 
कि मेरा सारा अहंकार खत्म हो जाय । इसके सिवाय कुछ भी 
विचार मन में नहीं आता । आज परमेश्वर के साथ में क्‍या 
भाषा बोल रहा हूं ? मनुष्य की वाणी से क्‍या बयान कर 
रहा हूं ? में बोल रहा हूं कि आज ईश्वर के साथ बापू की 
हस्ती का अनुभव में कर रहा हूं । मुझपर उनके निरन्तर 
आशीर्वाद रहे हें। में तो स्वभाव से एक जंगली जानवर 
रहा हूं । न मुझे सम्यता मालम है। में तो बड़े-बड़े लोगों 
के सम्पर्क से डरता हूं । लेकिन आजकल निरदंक होकर 
हर किसीके घर में चला जाता हूं । नारद-मुनि देबों में, 
राक्षसों में, मानवों में, सबमें चले जाते थे, उनको कहीं 
भी अप्रवेश नहीं था। वही हालत मेरी हूँ । यह सब बापू 
के आशीर्वाद का चमत्कार हैँ । मेरा विश्वास है कि मेरे 
इस काम में दुनिया के जिस गोशे में वह बेठे होंगे उनके 
हृदय का समाधान होता होगा । 
“सारग में तारण मिले, सन्त रास दोई 
सन्‍्त सदा सीस ऊपर, राम हृदय होई ।” 

मीराबाई का यह वचन मुझपर भी ठीक लागू होता 
हैं । मुझे भी मार्ग में दो ही तारण मिले । भगवान की 
कृपा से एक का आशीर्वाद मेरे सिर पर रहा है। दूसरे का 
स्थान मेरे हृदय में रहा हैँ । 

सिर्फ उसीकी प्रेरणा से 

आज में कुछ बोल तो रहा हूं; लेकिन मुश्किल से बोल 

सकने वाला हूं । कोशिश तो में यह्‌ करूंगा कि जो कहूं, अच्छी 


सिर्फ उल्ोकी प्रेरणा से श्र 


तरह कह सकूं। मुझे बहुत दफा लगता है कि में घूमने के. 
साथ-साथ कुछ बोछ भी छेता हुं; लेकिन इससे क्‍या 
परिणाम आता होगा ? कल की ही बात है। एक गांव सें 
जहां हम ठहरे थे, सारा दिन जहा बिताया, जहां मेरा एक 
व्याख्यान भी हुआ, वहां उस व्याख्यान के परिणाम-स्वरूफ 
या कंसे भी कहिये, चार एकड़ जमीन मुझे मिली । फिर 
व्याख्यान समाप्त करके में अपनी जगह गया ओर उपनिषद्‌ का 
चिन्तन शुरू किया । आजकल मेरे पास उपनिषद्‌ रखें हैं । 
दस मिनिट हुए कि एक भाई आये, जो न मेरी प्रार्थना 
में शामिल थे, न मेरा व्याख्यान सुन पाये थे । कहने लगे, 
“जमीन देने आया हूं ।” ये भाई ६ मील दूरी से आये थे । 
अपनी ६ एकड़ जमीन में से एक एकड़ मुझे दे गये । मेंने 
सोचा, “किसकी प्रेरणा से यह हो रहा है ? जहां में दिन 
भर रहा, जहां मेंने व्याख्यान सुनाया, वहां ४ एकड़ और 
जहां मेरा व्याख्यान नहीं हुआ वहां से एक गरीब आता है 
और ६ में से एक एकड़ दे जाता है !” यह हुआ न हुआ 
कि एक दूसरे भाई जो दूरी से आये थे, बावन एकड़ देकर 
चले गये । में सोचने लगा कि छोगों के दिलों पर किसी 
चीज का असर होता है। आदमी को छाब्दों की जरूरत 
क्यों पड़नी चाहिए ? अगर केवल जीवन शुद्ध हो जाय तो 
एक शब्द भी बोलना न पड़े और संकल्प मात्र से केवल 
घर बेठे काम हो जाय । लेकिन वैसा शुद्ध जीवन परमेश्वर 
जब देगा तब होगा। आज तो वह मुझे घुमा रहा है । 
मांगने की प्रेरणा दे रहा है। इसलिए में बोलता हूं और 


३० ' अ-बवाम-यक्ष 


मंझ्गता हैं । लेकिन मेरे मन में यह संदेह नहीं है कि म रे 
मंशगने से कुछ होनेवाला नहीं है । जो होनेवाला है.या हो 
रहा हैं, सब उसीकी प्रेरणा से हो रहा है । 
मध्यप्रदेश ओर में 

मेंने शुरू में ही कहा कि महाकोशल का यह आखिरी 
बड़ा मुकाम है । परन्तु अगर दिल्‍ली से वापस आना हुआ 
तो महाकोशल में से ही गुजरना पड़ेगा । यहां के लोगों से 
मिलने का फिर और एक अवसर मुझे प्राप्त होगा। में इस 
मध्यप्रदेश से बहुत कुछ आशा रखता ह' , इस वास्ते कि 
में ३०,साल से इस मध्यप्रदेश में ही रहता आया हु, । 
अपने जीवन की जवानी का समय मेंने मध्यप्रदेश के लोगों 
की सेवा में बिताया। यहां के लोगों ने देखा कि कई 
राष्ट्रीय आन्दोलन आये और गए । कई चुनाव आये और 
गए; लेकिन यह हख्स अपने काम में निरंतर रत रहा । 
उसने न इधर देखा, न उधर। इस तरह मेरे जीवन की 
बहुत-सी तपस्या इस मध्यप्रदेश में हुईं। अलावा इसके इस 
मध्यप्रदेश के जेल में ४ साल रहने का मौका मुझे मिला । 
वहां एक-दूसरे के निकट संपर्क में आना हुआ जेल में जो 
रहते हैं वे एक-दूसरे को अच्छी तरह परख लेते हैं। वहां 
२४ घंटे परस्पर-संबंध रहता हैं । तो इस तरह आपके 
उत्तमोत्तम लोगों के संपर्क में आया । उन लोगों ने मेरा 
जीवन देखा | अगर मंने कुछ किया तो सबपर प्रेम ही 
किया, और कुछ नहीं किया। वहां कितने हीं विचार के 
लोग थे। अलग-अलग पक्ष के भी थे; परन्तु म॑ने तो 


मध्यप्रदेश और से - श््ह 


मनुष्य को मनृष्य के नाते पहलज्नाना । इस तरह मेरा सारा 
जीवन इन लोगों ने बरसों तक देखा) मेरा कोई गुण- 
दोष उनसे छिपा नहीं रहा । जिनके साथ मेंने अपनी उम्र 
के ४ बरस ब्िताये, उनके सामने कोई गुण-दोष छिपकर 
नहीं रह सकता था। मेने देखा कि ऐसा एक भी भाई 
नहीं, जिसका प्रेम मुझे नहीं मिला । इसलिए में आप सबसे 
बहुत आशा रखता हूं । 

में चाहता कया हूं ? मेरे एक भाई ने लिखा हैँ कि 
आपके लिए हजार रुपए जमा हुए हें और सौ आदमियों 
के भोजन ,का प्रबंध भी किया गया है । लेकिन यहां जो कुछ 
हुआ है और हो रहा है, एक परिषद्‌ के लिए हो रहा है । 
मेरे स्वागत के लिए इतने पैसे की जरूरत नहीं । मेरा पेट 
बहुत छोटा हैं । उसके लिए इतने पैसे की आवश्यकता नहीं । 
मेरा काम किस तरह आगे बढ़ेगा इस बारे में जो सेवकगण 
यहां आ गये हैं वे विचार-विमर्श करेगे और अपनी-अपनी 
जगह जाकर काम भी करेंगे। इसीलिए यह परिषद्‌ बुलाई 
हैं। लेकिन यद्यपि मेरी भूख बहुत कम हूँ, दरिद्रनारायण 
की भूख बहुत ज्यादा है । इसलिए जब मुझसे पूछते 
हैं कि आपका अंक क्या है, कितनी जमीन आपको चाहिए 
तो में जवाब देता हूं, पांच करोड़ एकड़ ।” जो जमीन जेरे- 
काइ्त है उसीकी में बात कर रहा हूं । अगर परिवार में पांच 
भाई हैं तो एक और छठवां मुझे मान लीजिये। चार हों 
तो पांचवां । इस तरह कुल ज़ेरेकाइत जमीन का यह 
पांचवां या छठवां हिस्सा होता है। 


३२ सचान-- के 


भू-दान-यञ्ञ 

यह जो काम हो रहा है वह सामान्य दान का काम नहीं 
हैँ, बल्कि भू-दान का है । अगर हम किसीको एक रोज भी 
खाना खिलाते हूँ तो बहुत पुण्य मिलता हैँ । एक रोज के अन्न- 
दान का अगर इतना मूल्य हैं तो एक एकड़ जमीन का, जिससे 
एक आदमी की सारी जिन्दगी बसर हो सकती है, कितना 
मूल्य होगा ? इसलिए दरिद्रनारायण के वास्ते सारे छोगों से 
कुछ-न-कुछ मिलना चाहिए। इसीका नाम यज्ञ है। इसलिए 
हर शख्स से में कहता हूं कि भाई, मुझे कुछ-त-कुछ दे दो । 

गांधीजी के बाद सर्वोदय के सिद्धान्त को माननेवाले 
हम कुछ लोगों ने एक सप्ताज बनाया है, जिसमें कोई किसी 
से देंष नहीं करता। सब सबसे प्रेम-भाव रखते हें । कोई 
किसीका ज्ञोषण नहीं करता । मेरा विश्वास हे कि ज॑से ही 
हम शोषण-रहित समाज का निर्माण कर सकेंगे, हिन्दुस्तान 
के लोगों की .प्रतिभा प्रकट हुए बिना नही रहेगी। इसलिए 
हम सर्वोदियवालों ने निश्चय किया कि यह समाज-रचना 
हम बदल देंगे। मेरा इसमें विश्वास है, नहीं तो मुझे इस 
तरह खुले दिल से जमीन मांगने की हिम्मत नहीं होती । में 
जानता हूं. कि जितनी मेरी योग्यता है उससे ज्यादा फल 
इंडवर ने मुझे दिया है । मुझे जरा भी शिकायत नहीं कि 
मुझे फल कम मिला । इसलिए मेरा काम इतना ही है कि 
लोगों को में अपना विचार समझाऊं । 


सागर, 

3 ३३१३४ 
प्रजासूय-यज्ञ में भाग दीजिये 


[ देशवासियों के नाम विनोबाजी की.अपील ] 

मेरे प्यारे भारतवासी बन्धुजनो, 

गये वर्ष गरमी के दिलों में में तेलंगाना में घूमता था। 
वहां जो विकट समस्या खड़ी थी, उसके बारे में मेरा चिन्तन 
रोज चलता था। एक दिन हरिजनों की मांग पर मेंने 
ग्रामवालों से भूमि-दान की बात कही । गांववालों ने वह 
बात मान ली और मुझे पहला भूमि-दान मिला। अठारह 
अप्रेल (१९५१) का वह दिन था। उसके बाद भूमिदान- 
यज्ञ की कल्पना मुझे सूभ्ी और उसको तेलंगाना के दोरे 
में मेंने आजमाया। परिणाम अच्छा रहा। दो महीनों में 
बारह हजार एकड़ जमीन मिली । वहा की परिस्थिति सुलझाने 
में, मेरा खयाल है, उससे बहुत मदद मिली । सारे देश पर 
उसका असर पड़ा, और आज हम देखते हें कि तेलंगाना 
का वातावरण काफी ह्ान्‍त हो गया है । 

गांधीजी के जाने के बाद अहिंसा के प्रवेश के लिए में 
रास्ता ढूंढता था | मेवात के मुसलमानों को बसाने का 


झट भू-दान-पञ्ष 


सवाल उसी खयाल से मेंने हाथ में लिया था। उसमें कुछ 
अनूभव मिला । उसी आधार पर मेने तेलंगाना में जाने का 
साहस किया था। वहां भू-दान-यज्ञ के रूप में मुझे अहिंसा 
का साक्षात्कार हुआ । 

तेलंगाना में जो भ-दान मिला, उसके पीछे वहां की एक 
पृष्ठ-भूमि थी । उस पृष्ठ-भमि के अभाव में शायद हिन्दु- 
स्तान के दूसरे हिस्सों में वह कल्पना चलें या न चले, इस 
बारे में शंका हो सकती थी । उस शंका के निरसन के लिए 
दूसरे प्रदेशों में भू-दान-यज्ञ को आजमाना जरूरी था। 
प्लानिंग कमीशन के सामने मेरें विचार रखने के लिए 
पंडित ने हुरू ने मुझे निमन्त्रण दिया। उस निमित्त से में पेदल- 
यात्रा पर निककू पड़ा और दिल्ली तक दो महीने में 
करीब अठारह हजार एकड़ जमीन मुझे मिली | देखा कि 
अहिसा को प्रवेश देने के लिए जनता उत्सुक है । 

उत्तर प्रदेशवाले सर्वोदिय-प्रेमी कार्यकर्ताओं की मांग 
पर मेने उत्तर-प्रदेश के व्यापक क्षेत्र में भू-दान-यज्ञ का प्रयोग 
आरम्भ किया । उत्तर-प्रदेश में एक लाख से ज्यादा देहात 
हैं । हर गांव में कम-से-कम एक सर्वोदय परिवार बसाया 
जाय और एक परिवार को कम-से-कम पांच एकड़ जमीन 
दो जाय, इस हिसाब से पांच लाख एकड़ जमीन प्राप्त करने 
का संकल्प किया गया था ।.बावजूद इसके कि बीच में तीन 
महीने अधिकतर कार्यकर्त्ता चुनाव में व्यस्त थे, लोगों का 
सहयोग अच्छा रहा । एक लाख एकड़ तक हम पहुंचे गये । 
में-तो इसमें इंश्वरी संकेत देखता “। मेरे बहुत से साथियों 

को भी ऐसा ही हूमा । नतीजा यह 'हुआ कि सेवापूरी के 
सर्वोदिय-सम्मेलन में सबने मिलक्कर सारे हिन्दुस्तान में अगले 
दो साल के अन्दर क्रम-से-कम २५/छाख एकड़ जमीन प्राप्त 
करने का संकल्प किया | यह बात अब आप लोगों को मारूम 
हो गई है। 

२५ लाख एकड़ से हिन्दुस्तान के भूमिहोनों का मसला 
हल हो जाता है, ऐसी बात नहीं । उसके लिए तो कम-से-कम 
पांच करोड़ एकड़ जमीन चाहिए । लेकिन प्रथम किस्त के 
तौर पर अंगर हम पच्चीस लाख एकड़ कर लेते हैं और 
हिन्दुस्तान के पांच लाख गांवों में अहिंसा का संदेश पहुंचा 
देते हँ तो भूमि के न्‍्यायोचित वितरण के लिए जहूरी हूंवा 
तैयार हो जायमी, ऐसा मेरा विश्वास है । 

जमीन बड़े काइतकारों और जमींदारों से तो में मांगता 
ही ह. ; लेकिन छोटे-छोटे काइतकारों से भी इसमें हाथ 
बटाने की मेने प्रार्थना की है। और मुझे कहने में खुशी होतीं 
है कि बड़े दिलवाले इन छोटे लोगों ने बहुत प्रेम से मेरी 
प्राथंना मान्य की है । इस यज्ञ में कई शबरियों ने अपने 
बेर दिये हें और कई सुदामाओं ने अपने तंदुल समर्पण किये 
हें। यह मेरे लिए एक चिरस्मरणीय भकत-गाथा हुईं है। 
इसमें दरिद्रों को आत्मोद्धार की प्रेरणा मिली हैँ और 
श्रीमानों को आत्म-शुद्धि और स्वामित्व-मिरसन की । 

मझे भूमि सब तरह के लोगों ने दी है। हिन्दुओं ने दी है, 
सलमानों ने दी हे, दूसरे धर्मवालों ने दी है। जो सब तरह 


मु 
से “सब हारा” गिने जायंगे, ऐसे हरिजनों ने भी दी है + 

जिसका भूमि पर अधिकार नहीं माना जाता, ऐसी स्त्रियों नें 

भी दी है। देनेवालों मं सब तबकों और सब पक्षों के छोग 
शामिल हूँ। दरिद्रतारायण को अपने कुटुम्ब का एक अंश 
समझकर हक के तौर पर दी जाय, इस तरह मेने जमीन 
'मांगी है । और वेसी ही भावना से लोगों ने दी हैं । 

भूमिदान-यज्ञ में 'दान' शब्द आता है। उससे परहेज 
“करने की जरूरत नहीं है। “दानम संविभाग:'---दान यानी 
सम्यक्‌ विभाजन । यह हूँ शंकराचार्य का दान का व्याख्यान । 
उसी अर्थ में हम उस शब्द का प्रयोग करते हें। जिसको 
जमीन मिलेगी, वह मफ्त खानेवाला नहीं है । वह जमीन पर 
'मेहनत-मशक्‍्कत करेगा, अपना पसीना उसमें मिलायेगा, तब 
खा सकेगा । इसलिए उसे दीन बनने का कारण नहीं है । 
उसका अपना अधिकार हम उसे दिला रहें हैं । 

हम विनय से, प्रेम से, और वस्तुस्थिति समझकर मांगते 
हैं । हमारे तीन सूत्र हें : ॥ 

१. हमारा विचार समझने पर अगर कोई नहीं देता है 
तो उससे हम दु:खी नहीं होते हें; क्योंकि हम मानते हें कि 
जो आज नहीं देता हे, वह कल देनेवाला हैं । विचा र-बीज उगे 
बगेर नहीं रहता । 

२. हमारा विचार समझकर अगर कोई देता है तो 
उससे हमें आनन्द होता है; क्योंकि उससे सब जगह सद्भावना 
"पैदा होती है । 

३- हमारा विचार समझे बर्गर किसी दबाव के कारण 
अगर कोई देगा तो उससे हमे दुःख होगा | हमे किसी तरह 

जमीन बंटोरना नहीं है, बल्कि साम्थथोग और सर्वोदिय की 
वृत्ति निर्माण करनी है । 

में मानता हूं कि यह एक ऐसा कार्यक्रम हमें मिला हैं 
कि जिसमे सब पक्षों के छोगों को समान भूमि पर काम 
करने का मौका मिलता है:। छोग कांग्रेस की झुद्धि की बात 
करते हैं। शुद्धि की तो सब संस्थाओं को जरूरत है । लेकिन 
कांग्रेस का नाम इसलिए लिया जाता है कि वह बड़ी संस्था 
है । मेरा विश्वास है कि कांग्रेस और दूसरी संस्थाएं अगर 
इस कार्यक्रम को अपनायंगी और सत्य-अहिंसा के तरीके से 
उसे चलायंगी तो उससे सबकी शुद्धि होगी, सबका बल 
बढ़ेगा और सबमें एकता आयगी ! 

मेरे भारतवासी बंधुजनो, आपसे मेरी प्रार्थना हैं कि आप 
इस प्रजासूय-यज्ञ मे अपना भाग दें और इस काम को सफल 
करके आशिक क्षेत्र मं अहिसा की प्रतिष्ठा करें। मेरा इस 
काम के लिए तिहरा दावा है । एक तो यह कि यह भारतीय 
सभ्यता के लिए अनुकल हैँ, दूसरा इसमें आथिक और 
सामाजिक कांति का बीज है, और तीसरा इससे दुनिया में 
शान्ति-स्थापना के लिए मदद मिरू सकती है । 

में जानता हूं कि सारे हिन्दुस्तान के सामने कोई 
कार्यक्रम रखने का म्‌ओे कोई अधिकार नहीं हैँ । लोगों को 
आदेश देनेवाला मे कोई नेता नहीं हूं । ग्रामीणों की सेवा 
को ही अपनी परमार्थ-साधना सभनेवाला में एक भवित-मार्गी 
मनुष्य हुं । आज अगर गांधीजी होते तो इस तरह लोगों 
के सामने म॑ उपस्थित नहीं होता, बल्कि वही देहात का 


इ८ भू-दान-वश 


भंगी-काम और वही कांचन-म्‌ क्‍त खेती का प्रयोग करता 
हुआ मं आपको दीखता । लेकिन परिस्थितिवश मुझे बाहर 
आना पड़ा है और एक महान यज्ञ का पुरोहित बनने की 
धृष्टता करनी पड़ी है। यह धुष्टता या नम्नरता जो भी हो, 
परम श्वर को समर्पण करके म सब भाई-बहनों के सहयोग 
की याचना कर रहा हूं। 


अकब रपुर, 
२८-४-'५२ ) 


विनोबा-साहित्य 
विनोबा के विचार (दो भाग)--विनोबाजी के निबन्धों व 
व्याख्यानोका महत्वपूर्ण संग्रह । प्रति भाग २) 


गीता-प्रबच्चन--गीता के प्रत्येक अध्याय का बड़ी ही सरल, सुबोध 
शैलो में विवेचन। अजिल्‍्द १), सजिले श) 
शांति-याज्ञा--गांवीजी के देहावस्तान के बाद अनेक स्थानों में दिये 
गए विवोबाजी के प्रवचन । अजिल्‍्द २॥), सजिल्द शा) 


स्थितप्रश दशेन--स्थितप्रज्ञ के लक्षणों की व्याख्या । १५) 
ईशावास्थबृत्ति--ईशोपनिषद्‌ की विस्तृ्तं टीका । '. १) 
ईशावास्योपनिषद्‌--मूल इलोकों सहित ईशोपनिषद्‌ का सरल 

अनुवाद । मन) 
सर्वोद्य-विचार--सर्वोदय-विषयक लेखों वप्रवचनों का संग्रह॥ . ॥) 


स्वराज्य-शारत्र--प्रश्नोत्तर के रूप में विनोबाजी द्वारा स्व॒राज्य 
की परिभाषा, अहिसात्मक राज्य-पद्धति एवं आदर्श 


राज्य-व्यवस्था का विवेचन । 0 १) 
भू-दान-यज्ञ--देश के भूमिहीनों की दुर्दशा से प्रभावित होकर भूमि 

के समवितरणाथे दिये गए मूल्यवान प्रवचन | ) 
राजघाट की संनिधि में-भू-दान-यज्ञ के सिलसिले में दिल्ली में 

दिये गए विनोबाजी के प्रवचन। ॥# ) 
सर्वोद्य-यात्रा---सवोदय-सम्मेलन शिवरामपल्ली के अवसर पर 

पैदल-्यात्रा में दिये गए प्रवचनों का संग्रह । १) 
गांधीजी को अभ्रद्धांजलि--गांधीजी के श्रति विनोबाजी की 

सर्वोत्तम श्रद्धांजलि । #) 


'गांधी-साहित्य 


प्रार्थना-प्रव्यन (खंड १,२ )--वे संकलित प्रववन जो गांधीजी 


ने दिल्ली की प्रार्थना-सभाओं में दिये थे । 


३), २॥) 


गीता-माता--मूल पाठ के साथ-साथ अनासक्ति-योग, गीताबोध, 
गीता-प्रवेशिका, गीता-पदार्थकोष तथा गीता-सम्बन्धी लेखों का 


सकलत । 


४) 


पन्द्रह अगस्त के बाद--भारत के स्वतन्त्र होने के दिन से लेकर 

अन्तिम समय तक के गांधीजी के लेखों का संग्रह। झआ० १॥), स० २) 
| € न 

चममं-नीति--नीति-घर्म , मंगल-प्रभात, सर्वोदिय और आश्रमवासियों 


से, डूल्न,ब्वार पुस्तकों का संग्रक्त। 


आअ० १॥), स० २) 


ः दक्षिएअकोीक़ा के सत्याग्रहका इतिहास--दक्षिण अफ्रीका में 
मानवीय अधिकारों के लिए किये गए अहिसात्मक संग्राम का विस्तृत 


इतिहास । ३॥) 
मेरे समकालीन--समसामयिक नेताओं एवं जनसेवको के गांधीजी 
द्वारा लिखे हुए भार्भिक संस्मरण । ४) 
आत्मकथा -- पढ़ने में उपन्यास-जंसी रोचक तथा शिक्षा व 
ज्ञान में उपनिषदों की भाति पवित्र गांधीजी की आत्मकथा । ४) 
गीता-बोध ॥) एक सत्यवीर फी कथा 4) 
अनासक्ति-योग १॥) संक्षिप्त आत्मकथा शा) 
पक था हिन्द-स्वराज्य ॥ ) 
अधदिय पा हृदय-मंथन के पाँच दिन. ।) 
द्‌ मन 
ओोजि धरे ७). आपू की सीख ॥) 
आश्रमवासियों से ॥) आजका विचार अजिल्‍ल्द ।), 
ब्रह्मचय १) है सजिल्द ॥#) 
राष्ट्रवाणी १) गाँथी-शिक्षा (तीन भाग) ॥७) 


सस्ता साहित्य मंडल 
नई दिल्‍ली 





